



लगानि साझेदारी सहित चक्लावन्दीमा एकिकृत कृषि विकास कार्यक्रम सन्चालन गर्ने प्रस्तावको मस्यौदा भूमिका

कृषिको आधुनिकीकरणको लागि यत्रत्रिकरण महत्त्वपूर्ण पक्ष हो । यन्त्रहरूको प्रयोग गरी बाली उत्पादन गर्दा उत्पादन लागत कम हुने, बालीको उत्पादकत्व बढ्ने र कृषकहरूको आमदानी वृद्धि हुनेछ । कृषिको आधुनिकीकरणको लागि पहिलो र अन्तिम शर्त नै सिधा सिधा लाइनमा खेती गरिनु पर्दछ भन्ने हो । सिधा सिधा हुनेगरि लाइनमा वा हार हारमा विरुवा वा वीउ रोपनको लागि मेसीनको प्रयोग गर्नु पर्दछ । मेसीनको प्रयोग हुनासाथ उत्पादन लागत स्वरूप लाग्ने मानविय श्रम मुल्यमा उल्लेख्य गिरावट आउने हुन्छ । मेसीनले वीउ वा विरुवा लगाइने अवस्थामा विरुवा देखि विरुवा सम्मको दुरी र हार देखि हार सम्मको दुरी निश्चित मापदण्डका साथ निर्धारण गरिएको हुन्छ । दुरी वमोजीम हिसाव गर्दा प्रति एकाइ क्षेत्रफलमा लाग्ने मल विउ देखि लिएर अन्तिम उत्पादन समेतलाई बाली कटानी भन्दा अगाडी नै आंकलन गर्न सकिन्छ । जसले गर्दा बजार व्यवस्थापनलाई बाली टिप्नुभन्दा अगाडीनै सुनिश्चित गर्न सकिन्छ ।

कृषि योग्य जमिन जनसंख्या वृद्धि र एकल परिवारको बढ्दो प्रचलनले गर्दा विखण्डीत भएर खेती गर्न कठिन मात्र भएको छैन सिमाना बढ्दै जाँदा खेतीयोग्य जमिन समेत घट्दै गईरहेकोछ । भूमिको बढ्दो खण्डीकरण एवम् जग्गा बाझो राख्ने प्रवृत्तिलाई निरुत्साहित गर्दै कृषि उत्पादन तथा उत्पादकत्व अभिवृद्धिका साथै भूमिको समुचित प्रयोगमा जोड दिन जरुरी भएको छ । परंपरागत खेतवारीहरूलाई सुधारै नगरिकन आधुनिक खेतीको अपेक्षा गर्न सकिँदैन । कृषियोग्य भूमिको प्रयोगमा भईरहेको खण्डीकरण रोक्न, आधुनिक खेती मैत्री हुनेगरी गहा सुधारमा स्थानिय सरोकारवालाहरूले आवश्यक पहल कदमि लिन जरुरी छ । र त्यस्तो पहलकदमिलाइ हर तरहले सहयोग गर्न प्रधानमन्त्री कृषि आधुनिकीकरण परियोजनालागायतका स्थानिय रूपमा क्रियाशिल संस्थाहरू पनि प्रतिवद्ध रहने छ । थोरै लगानिमा यन्त्रमैत्री हुनेगरी गरा सुधार गर्न सकिन् फाँटहरूलाई आलु, मकैलागायतका मुख्य खाद्यान्न बालीको उत्पादनमा केन्द्रित गराउनु जरुरी छ । गहा सुधार गर्नकालागि १२ डीग्री भन्दा बढीभिरालो पन भएका अलि बढी नै लगानी लाग्ने क्षेत्रहरूमा चाहिँ फलफूल तथा जडिवुटीको उत्पादन तर्फ जान सकिन्छ । त्यस्ता क्षेत्रहरूमा भुक्षय को सम्भावना बढी नै हुने गर्दछ ।

काभ्रेपलान्चोक र सिन्धुपाल्चोकका खेतीयोग्य जमिनहरूलाई आधुनिक तरिकाले व्यवस्थापन (Land Pooling) गरि उत्तम प्रयोजनमा ल्याउन आलु, मकै, धानर तरकारी उत्पादनको लागि किसानहरूलाई अनुदान सहयोग गर्नेसम्बन्धमा एकमत भइ आधुनिकीकरणको लागि गहा सुधार (Land Pooling) गर्ने प्रयोजनको लागि बहुपक्षिय सम्झौता गरि सो को कार्यान्वयन गरिनु जरुरी छ ।

  
प्रकाश पाउडेल  
वरिष्ठ कृषि अधिकृत  
रा.प.दि.वि.

  
२०७०/३/२३  
प्रेम बहादुर थाकुर  
अध्यक्ष



## चक्लावन्दी कार्यक्रम सन्चालनको उद्देश्य

- (क) खेतीयोग्य भूमिलाई अन्य प्रयोजनको लागि अतिक्रमण हुन नदिई त्यस्तो भूमिको जगेर्ना गर्ने।
- (ख) जग्गा बांझो राख्ने तथा खण्डीकरण गर्ने प्रवृत्तिलाई दुरुत्साहन गर्ने। खेती प्रणालीलाई रुपान्तरण र विस्तार गरी रोजगारीका अवसर सृजना गर्ने।
- (ग) गाउँपालिका भित्र कृषि उत्पादन तथा व्यवसायीकरण तर्फ सन्चालन हुने सवैखाले कार्यक्रमहरूलाई चक्लावन्दी तर्फ आवद्ध गर्दै लैजाने।

## सामान्य शर्तहरू

- चक्लावन्दी गर्नका लागि कम्तीमा दुई भन्दा बढी व्यक्तिहरू वा समूह वा संस्था हुनुपर्नेछ। दुई वा दुईभन्दा बढी कित्ता भएको जमिन हुनुपर्नेछ। खेतीयोग्य भूमिमा आवास तथा उद्योगका लागि प्रयोग गर्न नदिने गरी चक्लावन्दी गरिएको जग्गामा एक वर्षमा कम्तीमा तीन बाली खेती गर्नुको साथै सो कार्य गर्न कम्तीमा 5 वर्षको प्रतिबद्धतापत्र पेश गरिएको हुनुपर्नेछ। स्थानीय तहले सो प्रतिबद्धता पत्रलाई अनुमोदन गरेको हुनुपर्नेछ।
- यस सम्झौतामा संलग्न रहेको योजना माग फाराम बमोजिमका विवरण संलग्न गरी प्रधानमन्त्री कृषि आधुनिकिकरण परियोजनाको कार्यालयमा दरखास्त दिनुपर्नेछ। त्यसरी दरखास्त दिँदा इमेलमार्फत समेत दिन सकिनेछ।
- चक्लावन्दी कार्यक्रममा पेश भएका आवेदनहरू मध्ये सबैभन्दा बढी क्षेत्रफलको जग्गामा चक्लावन्दी गर्ने समूह, सहकारी वा कृषि उद्यमीहरूलाई पहिलो प्राथमिकता दिइनेछ।
- चक्लावन्दी सम्बन्धी सम्झौता बमोजिमको कार्य सम्पन्न प्रतिवेदन गाउँपालिकाबाट अनुमोदन गरिएको हुनुपर्नेछ।
- कार्यक्रम कार्यान्वयनको लागि कुनै किसिमको पेशकी दिइने छैन।
- चक्लावन्दी प्रवर्द्धन कार्यक्रम सञ्चालन गरिएको क्षेत्रहरूमा संचालित कार्यक्रमको अनुगमन तथा मूल्यांकन सम्बन्धी कार्य गाउँपालिका वा परियोजनाबाट वा संयुक्त रूपमा नियमित रूपले गरिनेछ।
- कार्यक्रम संचालन सम्बन्धी विवरण विस्तृत रूपमा झल्किने गरी अनुदान ग्राहिले होडिड बोर्ड मार्फत सार्वजनिक गर्ने छ।
- सम्झौता अनुरूप काम नगर्ने सम्बन्धित संस्था वा समूहलाई दिइने भनिएको अनुदान रकम रोक्न सकिनेछ।
- यस सम्झौतामा उल्लेख भएका बाहेक अन्य विषयहरू प्रचलित कानूनबमोजिम हुनेछ।
- सम्झौता गर्ने पक्षहरूबीच आवश्यकताअनुसार सम्झौतालाई संशोधन गर्न सकिनेछ।
- चक्लावन्दी कार्यक्रम सञ्चालन गरिएको जमिनमा कृषि उत्पादन तथा उत्पादकत्व वृद्धिका साथै एक वर्षभित्र कम्तीमा तीन बाली लगाउने सर्त मन्जुर गरिएको हुनुपर्नेछ।

  
प्रकाश पौडेल  
वरिष्ठ कृषि अधिकृत  
रा.प.द्वितीय

  
प्रेम बहादुर तिमलिसी  
अध्यक्ष



## अनुसूची १: लागत साझेदारी सम्बन्धि सम्झौता

आ व ०७३।०७४ साल देखी नेपाल सरकार कृषि तथा पशुपन्छी विकास मन्त्रालय मार्फत काभ्रेपलान्चोक जिल्लामा प्रधानमन्त्री कृषि आधुनिकिकरण परियोजना अन्तर्गत जोन हुदै सुपरजोन कार्यक्रम सन्चालन हुदै आइरहेको छ । परंपरागत रुपमा आलु खेती गर्ने गरिएका विभिन्न स्थानिय तहका क्षेत्रहरु समेटेर यो कार्यक्रम सन्चालन भैरहेको छ। त्यसैगरी सिन्धुपाल्चोकमा मकै जोन हुदै कृषि विकास कार्यक्रमहरु सन्चालन हुदै आइरहेका छन। परंपरागत रुपमा खेती गर्दै आइएका हाम्रा अत्यन्तै सुयोग्य भूमिहरुमा आधुनिक खेतीको उच्च सम्भावना भएता पनि त्यसतर्फ अपेक्षित प्रगति गर्न सकिएको छैन। ठूला यान्त्रीकरणका साथ आधुनिक खेती गर्न सकिने सम्भावना भएका प्रसस्त फराकिला फांटहरु रहेता पनि जमिनको खण्डीकरणका कारण सो तर्फ कुनै कदम चाल्न सकिएको छैन। यन्त्र मैत्री हुनेगरी जग्गाको सुधार र पुनः एकिकरण नगरिएसम्म मानविय श्रमको न्युनतम प्रयोगका साथ कम लागतमा उच्चतम प्रतिफल प्राप्त हुनेगरी चकलाबन्दीमा आधुनिक खेती गर्न सकिने सम्भावना पनि छैन। यस सन्दर्भमा प्रधानमन्त्री कृषि आधुनिकिकरण परियोजना, सिन्धुपाल्चोकको आर्थिक वर्ष २०७७/७८ को स्विकृत वार्षिक कार्यक्रम अनुसार यान्त्रीकरणमैत्री हुनेगरी गहा सुधार गर्दै चकलाबन्दीमा यान्त्रीकरणका साथ व्यवसायिक रुपमा आलु/मकै/धान/तरकारी उत्पादन गर्ने; नयाँ क्षेत्रमा खेती विस्तार गर्ने र तिनको प्रशोधन तथा बजारीकरण गर्ने योजना रहेको छ। विपदिको अत्याधिक प्रयोग हुने गरेका क्षेत्रहरुलाई विस्तारै प्रांगारीक खेती तर्फ डोर्याउन समेत जरुरी रहेको सन्दर्भमा यस सम्झौताको आशय बमोजिम जग्गा सुधार गरि चकलाबन्दीमा आधुनिक खेती गर्न चाहने कृषकहरुलाई व्यवसायीक रुपमै प्रांगारीक उन्मुख (GAP) आलु खेती गर्नको लागि समेत प्याकेज कार्यक्रमहरु सन्चालन गर्ने प्रयोजनको लागि कृ. आ. प., परियोजना कार्यान्वयन इकाइ, सिन्धुपाल्चोक, बेथानचोक गाउँपालिका तथा कृषक समुदाय बीच समन्वय र लगानी साझेदारी गर्न यो सम्झौता पत्र तयार गरी दुबै पक्ष सहमत भइ हस्ताक्षर गरी लियौं दियौं ।

### सँलग्न निकाय

- प्रधानमन्त्री कृषि आधुनिकिकरण परियोजना, परियोजना कार्यान्वयन इकाइ, सिन्धुपाल्चोक: प्रथम पक्ष
- बेथानचोक गाउँकार्यपालिकाको कार्यालय: द्वितिय पक्ष
- चकलाबन्दीमा आवद्ध भइ व्यवसायीक आलु/मकै/धान खेती गर्न चाहने कृषक समुदाय: लाभग्राही

### जिम्मेवारी

प्र कृ आ प, प का ई, सिन्धुपाल्चोक (प्रथम पक्ष)

- बालीका लागि पहिचानभएको चकलाबन्दी क्लष्टरमा अर्गानिक उन्मुख खेतीको सम्भाव्यता अध्ययन
- जग्गा/कान्ला सुधार तथा एकिकरण गर्न लाग्ने खर्चको लागि लगानी साझेदारी।
- जग्गाको चार किल्ला भित्रको चकलाबन्दी स्थलको ब्लक डिजाइन गर्ने ।

  
प्रकाश पौडेल  
वरिष्ठ कृषि अधिकृत  
रा.प.द्वितिय

  
प्रेम बहादुर तिमल्सिना  
अध्यक्ष



- स्थानिय सरकार तथा कृषक समुदाय सँग अर्गानिक उन्मुख खेतीको लागि सम्भावना तथा अवसरको बारेमा अन्तरक्रिया सँचालन गर्ने ।
- चक्लाबन्दीमा आबद्ध भई आएका उत्पादनशिल क्लष्टरमा प्राथमिकताका साथ सिचाइ सुविधा तथा पूर्वाधार निर्माण सहयोग तथा ठूला यान्त्रिकरण प्रवर्द्धनमा सहजिकरण तथा लगानि साझेदारी गर्ने ।
- प्राविधिक सेवा टेवा सँचालन गर्ने ।
- गुणस्तरीय वीउका लागि सहजिकरण तथा समन्वय गर्ने ।

#### स्थानीय पालिका (दोश्रो पक्ष)

- चक्लाबन्दीका लागि क्लष्टरको प्राथमिकिकरण, छनौट एवं अनुमोदन गरी चक्लाबन्दी गरिने क्षेत्रका कृषक समुदायको परिचालनगर्ने ।
- कृषकको माग अनुसार गुणस्तरीय वीउमा लगानि साझेदारीगर्ने ।
- यान्त्रीकरणका लागि पहिलो पक्ष तथा कृषक समुदाय सँगको साझेदारीमा प्रवर्द्धनगर्ने ।
- सिचाइ पूर्वाधार निर्माणमा सहकार्य तथा साझेदारीगर्ने ।
- जग्गा सुधारमा समन्वय तथा लगानि साझेदारीगर्ने ।
- जग्गाको चार किल्ला भित्रको चक्लाबन्दी स्थलको आधार नक्सा तयार गर्ने ।
- आधार नक्सामा योजनाको रूपरेखा तयार गरी ब्लक डिजाइन गर्न सहयोग गर्ने ।
- आवश्यकता अनुसार जिल्ला नापि कार्यालय सँग समन्वय गर्ने ।

#### स्थानिय रूपमा सक्रिय अन्य परियोजना र संघसंस्थाहरु (लगानी साझेदार)

- यस सम्झौताको आशय बमोजिम प्रथम पक्ष र दोश्रोपक्ष विच छलफल भइ छनौट गरिएका क्रियाकलापहरुलाई गाउँ कार्यपालिकाले अनुमोदन गरेपश्चात सोहि बमोजिम लगानि गर्ने

#### कृषक समुदाय ( लाभग्राही )

- प्रथम पक्ष तथा द्वितिय पक्षले तोकेको मापदण्ड बमोजिम एकै क्लष्टरमा चक्लाबन्दीमा खेती गर्ने ।
- यान्त्रीकरण मैत्री हुनेगरी जग्गा सुधार गर्न तयार हुनुपर्ने ।
- परम्परागत तरिकालाई विस्थापित गर्नु पर्ने ।
- समूहमा आबद्ध भइ समुदायको सामूहिक निर्णय बमोजिम खेती गर्नु पर्ने ।
- लागत साझेदारी अनुसारको लागत ब्यहोर्नु पर्ने ।
- अनुदानमा प्राप्त भएको वीउ, यन्त्र उपकरण तथा सिचाइ पूर्वाधारको सदुपयोगगर्ने ।
- वाली लगाउनका लागि जमिनको तयारी तथा खेती व्यवस्थापनतथा GAP प्रविधि अनुसार वाली संरक्षणको जिम्मेवारी वहन गर्ने ।

  
प्रकाश पौडेल  
वरिष्ठ कृषि अधिकृत  
सुदूर पश्चिम प्रदेश

  
प्रेम बहादुर तिमल्सिना  
अध्यक्ष



- उत्पादित वालीको बजारीकरण गरी संलग्न कृषकहरु वीच लाभको समतल वितरण गर्ने । ( प्रथम तथा द्वितिय पक्षले सहजीकरणका लागि पहल गर्नेछ ।) पनौती

लागत साझेदारीको मोडेल

साझेदारीका क्षेत्र	लगानि साझेदारहरु			कैफियत
	प का इ,	स्थानीय सरकार	कृषक समुदाय	
जग्गा सुधारको लागि अनुदान	इन्जिनियरिंग इस्टीमेट वमोजिम ५० प्रतिशत (चक्लावन्दीको अनुदानवाट)	इन्जिनियरिंग इस्टीमेट वमोजिम २५ प्रतिशत	इन्जिनियरिंग इस्टीमेट वमोजिम २५ प्रतिशत (श्रमदान)	प्रति हेक्टर बढिमा रु ५०००० अनुदान उपलब्ध गराउने
उन्नत वीउ	५० प्रतिशत	२५ प्रतिशत	२५ प्रतिशत	
उत्पादनमा आधारित विमा	०	५० प्रतिशत	५० प्रतिशत	प्रिमियमको रकम ५०% गाउँपालिका वाट व्यहोरिने ।
यन्त्र उपकरण	५० प्रतिशत (चक्लावन्दीको अनुदानवाट)	२५ प्रतिशत	२५ प्रतिशत	
सिचाइ पूर्वाधार	५० प्रतिशत	२५ प्रतिशत	२५ प्रतिशत	
प्रांगारीक मल तथा वाली संरक्षण	५० प्रतिशत (चक्लावन्दीको अनुदानवाट)	२५ प्रतिशत	२५ प्रतिशत	

अन्य लगानि साझेदारहरु उपलब्ध भएमा आपसी छलफलवाट लगानिको हिस्सा निकर्षो ल गरिने ।

प्रथम पक्षको तर्फ बाट

नाम: प्रकाश पौडेल

पद: प्रमूख, प्रधानमन्त्री कृषि

आधुनिकिकरण परियोजना

सिन्धुपाल्चोक/ काभ्रे

हस्ताक्षर:

मिति:

**प्रकाश पौडेल**  
वरिष्ठ कृषि अधिकृत  
रा.प.द्वितिय

द्वितिय पक्षको तर्फ बाट

नाम: श्री प्रेम बहादुर तिमल्सिना

पद: अध्यक्ष, बेथानचोक गाउँपालिका

हस्ताक्षर:

मिति:

**प्रेम बहादुर तिमल्सिना**  
अध्यक्ष